

Inizjattivi li bihom int tista' tħallas inqas *income tax*





“Il-Gvern jemmen li l-aħjar mod biex il-familji, in-negozji, l-ekonomija u anke d-dħul tal-Gvern imorru ‘l quddiem huwa billi jhegġeġ lil kulhadd jaħdem aktar, jistudja aktar, jinvesti aktar, jaqla' aktar flus... filwaqt li jsir dan il-Gvern naqqas it-taxxa.... b’hekk ikollok aktar flus fil-but.”

Il-Gvern qed jinvesti fik, f'uliedek, fl-anzjani u fil-familja tieghek. Qed ninvestu wkoll biex nghinu lis-sidien ta' negozji zghar u medji. Hloqna aktar postijiet tax-xoghol b'pagi tajbin u f'4 snin hloqna 20,000 job gdid filwaqt li lllum il-paga medja hi €2,000 aktar milli kienet 4 snin ilu. Irridu li int taqla' aktar flus u tgawdi kwalità ta' hajja ahjar.

Il-hidma tal-Gvern fl-ahhar erba' snin kienet iffukata biex int u l-familja tieghek tgawdu minn kwalità ta' hajja ahjar. Hdimna u qed nahdmu biex ikun hawn aktar xoghol ta' kwalità b'pagi tajbin. Fl-istess hin, bl-għaqal li mxejna bih, stajna nnaqqisulek it-taxxa, biex int jibqalek aktar flus fil-but.

L-isfidi quddiemna huma kbar. Hdimna biex il-finanzi ta' pajjiżna jkun aktar b'sahhithom, għalhekk rajna li t-tnaqqis mit-taxxa jservi wkoll ta' incēntiv biex jiġi generat aktar negozju u kummerċ. Qed nagħtu incēntiv għal min jahdem, incēntiv għal min jistudja aktar, incēntiv għal min jinvesti u għalhekk johloq il-gid fil-pajjiż u l-opportunitajiet ta' xoghol għal haddiehor. Bit-tnaqqis fit-taxxi dawwarna aktar ir-rotta ekonomika u hloqna aktar jobs.

Dawn il-gzejjer tagħna għandhom żewġ fatturi ewlenin li jiddistingwuhom minn pajjiżi oħrajn: poplu biežel, kreattiv u habrieki; u pajjiż mill-isbah imdawwar bil-baħar Mediterran. Il-Gvern – anke jekk xi minn daqqiet sab min ma jaqbilx miegħu – dejjem emmen f'pajjiżna u fil-hiliet ta' kull individwu. Dan il-Gvern jemmen ukoll li għandek tincentiva lil dan il-poplu... lill-familji Maltin u Ghawdxin, lin-negozji zghar u kbar, u lil kull individwu.

Il-holqien tax-xoghol jibqa' priorità. Għal min jitlef il-post tax-xoghol, ebda tnaqqis fit-taxxa m'hu se tagħtih id-dinjità li jixraqlu u għalhekk hdimna biex jizdiedu l-impjeggi. Fl-ahhar erba' snin hloqna xejn anqas minn 20,000 post tax-xoghol gdid u salvajna 5,000 impjeg iehor li kien f'riskju minhabba l-qagħda ekonomika u finanzjarja internazzjonali.

Il-Gvern hadem bla heda u holoq numru kbir ta' inizjattivi u skemi godda sabiex jincentiva lil kulhadd jaqla' aktar flus u jhallas anqas taxxa.

Aktarx li hafna jafu li Malta għandha wahda mill-aktar rati baxxi ta' qgħad fl-Ewropa. Barra minhekk rapport li hareġ mill-Uffiċċju Ewropew tal-Istatistika juri li l-haddiema Maltin huma l-anqas li jhallsu taxxa fuq l-impjeg mill-pajjiżi kollha tal-Unjoni Ewropea.

F'din il-pubblikazzjoni, il-Ministeru tal-Finanzi, l-Ekonomija u l-Investment, qed jagħti dettalji tal-iskemi li thabbru f'din il-legislatura – inkluż diversi inizjattivi li dahlu fis-sehh din is-sena wara l-budget li ressaqt f'Novembru li għadda – li bihom qed nincentivaw lil kulhadd sabiex jahdem aktar, jaqla' aktar u jhallas inqas taxxi. Komplejna nghinu lil dawk fil-bżonn inkluż l-anzjani, il-persuni bi bżonnijiet speċjali u l-familji tagħhom. Hadna hsieb ukoll li ninvestu dejjem aktar fl-educazzjoni, fis-sahha, l-isports, il-kultura, in-negozji zghar, is-self employed u l-bdiewa Maltin u Ghawdxin.

Dan barra li tul l-ahhar snin nehhejna kompletament taxxi oħra li kienu ilhom jithallsu għal ghexieren ta' snin, bhad-departure tax fuq kull darba li ssiefer, nehhejna t-taxxa fuq il-credit cards u nehhejna l-licenzja tat-televizjoni.

L-impenn tagħna hu li nkomplu ninvestu aktar fik, inkomplu noħolqu ambjent ekonomiku biex jitkattar ix-xoghol b'pagi tajbin u ntejbu l-kwalità tal-hajja tieghek.



Tonio Fenech

Ministru tal-Finanzi, l-Ekonomija u Investment

Inizjattivi li bihom int thallas inqas *income tax*

Familji



Għajnuna lill-familji

- Minn din is-sena ġenituri ta' tfal taht it-18-il sena jew taht il-21 sena li għadhom qed jistudjaw qed jibbenefikaw minn *tax band* speċjali maghrufa bhala komputazzjoni tal-ġenituri. Minn din is-sena 55,000 ġenitur qed jiffrankaw sa €840 fis-sena tnaqqis fl-*income tax*.
- Sew jekk inti għandek il-kustodja jew qed thallas manteniment għat-tfal tiegħek inti tista' tibbenefika minn rata speċjali fuq it-taxxa tad-dhul tiegħek....Spjegazzjoni qed tingħata aktar 'il quddiem f'dan il-fuljett!
- 'Il fuq minn 4,000 familja qed inaqqsu sa massimu ta' €1,600 mid-dhul taxxabli tagħhom kull sena għax jibagħtu lit-tfal tagħhom fi skola privata.
- Aktar minn 1,000 familja fis-sena qed igawdu minn tnaqqis ta' €100 mid-dhul taxxabli għax it-tfal tagħhom jipparteċipaw f'attività sportiva jew kulturali.
- 600 familja fis-sena qed inaqqsu €3,500 mid-dhul taxxabli tagħhom meta jzommu studenti barranin waqt li jkunu qed jistudjaw f'Malta.
- 2,392 ġenitur qed igawdu minn tnaqqis ta' €1,300 mid-dhul taxxabli meta jibagħtu lit-tifel jew lit-tifla tagħhom f'*childcare centre*.
- Kull *employer* li jinvesti f'faċilità jew jixtri tagħmir biex jipprovdi servizz ta' *childcare centre* fuq il-post tax-xogħol huwa eliġibbli għal tnaqqis mid-dhul taxxabli ta' €20,000 biex jagħmel dan.

Nisa u Ommijiet



Ghajnuna biex in-nisa jirritornaw jew jibqghu f'impjeg u fl-istess hin jiffrankaw it-taxxa

Medja ta' 2,800 omm fis-sena qed igawdu minn tnaqqis fit-taxxa

- Jekk int omm li għadek kif kellek tarbija u trid tkompli taħdem, la darba terġa' tidhol ix-xogħol inti ma thallasx *income tax* għal mill-anqas sena shiha. Int tgawdi minn dan it-tnaqqis għal kull tarbija li jkolluk.
- Jekk inti omm u ergajt bdejt taħdem wara nuqqas ta' hames snin, il-Gvern jagħtik sena ma thallasx *income tax*.
- Jekk inti *self employed* u għadek kif kellek tarbija, inti tista' tiffranka sa €5,000 f'*income tax*.

Anzjani



Anzjani jtejbu l-livell tal-ghajxien tagħhom u jhallsu anqas taxxa

- L-anzjani li jhallsu biex joqgħodu f'dar tal-anzjani jistgħu jnaqqsu €2,500 mid-dhul taxxabli tagħhom fis-sena. Kull sena aktar minn 1,200 anzjan u anzjana qed igawdu minn dan it-tnaqqis.
- Minn din is-sena, it-tfal tal-anzjani li jkunu qed ihallsu huma biex il-ġenitur jew il-ġenituri tagħhom joqgħodu f'dar tal-anzjani issa jistgħu jnaqqsu sa massimu ta' €5,000 fis-sena mid-dhul taxxabli tagħhom.
- Il-Gvern nehha il-VAT fuq il-*private nursing* u l-*home help* offruti mill-privat.

Inizjattivi li bihom int tista' tiffranka t-taxxa

Familji



Rata mnaqqa ta' taxxa ghal min irid jahdem *part time* ukoll

Dawn kollha qed jibbenefikaw minn rata speċjali ta' *income tax* ta' 15 fil-mija fuq l-ewwel €7,000 tad-dhul tagħhom mill-impjeg *part time*:

- Haddiema kollha li jahdmu *full time* u qed jahdmu jew jixtiequ jahdmu *part time*;
- Studenti li jixtiequ jissupplimentaw id-dhul tagħhom;
- Persuni li l-konjuġi tagħhom jahdem *full time* u huma jahdmu xogħol *part time*;
- Pensjonanti li jixtiequ jkomplu jahdmu;
- *Self employed* li ma jhaddmux impjegati.

Barra minn dan it-tnaqqis fl-*income tax*, il-Gvern, permezz tad-Dipartiment tal-VAT, jgħinek ukoll b'dawn l-ghotijiet:

- Ghotja ghal spejjeż marbuta ma' tieg' jew ordinazzjoni saċerdotali sa massimu ta' €1,747;
- Ghotja ghal spejjeż marbuta ma' funerali sa massimu ta' €1,223;
- Ghotja fuq xiri ta' strumenti muzikali sa massimu ta' €465;
- Ghotja fuq restawr, konservazzjoni u manutenzjoni ta' binjiet residenzjali privati f'zoni ta' konservazzjoni urbana sa massimu ta' €5,000.

Ghal aktar informazzjoni dwar dawn l-ghotijiet, u biex tnizzel il-formoli rilevanti, idhol fis-sit www.finance.gov.mt u aghzel il-link 'Grants' jew ċempel 8007 4407.

Studenti u Żgħażaġh



Żgħażaġh li jhallsu għall-istudju tagħhom jiffrankaw sa €20,000 f'taxxa

- Permezz tal-iskema *Get Qualified*, studenti li jtemmu korsijiet f'istituzzjonijiet edukattivi b'suċċess, u li jkunu hallsu għal din l-edukazzjoni, qed jibbenefikaw minn tnaqqis mit-taxxa li jlahhaq sa €10,000 f'sena waħda. Dan l-ammont jitla' sa €20,000 f'każ ta' Dottorat.

S'issa, aktar minn 1,150 persuna gawdew bejniethom f'aktar minn €4.5miljun f'kreditu ta' taxxa permezz ta' din l-iskema.

Sidien ta' negozji



Sidien ta' negozju żgħir qed jiffrankaw sa €25,000 f'*income tax*

Sidien ta' kumpaniji żgħar u medji qed jingħataw tnaqqis mill-*income tax* għal investiment kapitali ġdid u l-holqien ta' *jobs* godda.

- Sidien ta' negozji żgħar f'Malta qed jingħataw tnaqqis mit-taxxa ekwivalenti għal 40 fil-mija tal-investiment li jkunu ghamlu biex tejbu n-negozju jew l-operat tagħhom. Dan it-tnaqqis joghla għal 60 fil-mija għal negozji li joperaw f'Għawdex.
- Jekk kumpanija tagħti donazzjoni jew tipprovdi *scholarships* lil artisti, din il-kumpanija tgawdi minn tnaqqis mid-dhul taxxabli tagħha sa massimu ta' €18,600 fis-sena.
- Jekk il-kumpanija tiegħek tinvesti f'riċerka industrijali jew tidhol fi spejjeż relatati mal-iżvilupp ta' materja kreattiva inti tista' tibbenefika minn tnaqqis f'*income tax* ta' 60 fil-mija tal-investment.
- Jekk *employer* ihallas spejjeż sabiex il-post tax-xogħol isir aktar aċċessibbli għall-impjegati bi bżonnijiet speċjali dan jingħata tnaqqis mid-dhul taxxabli sa massimu ta' €20,000.
- Tnaqqis mid-dhul taxxabli sa massimu ta' €60,000 jingħata lil kumpaniji li jaġhtu donazzjoni ta' flus lil xi atleta jew federazzjoni sportiva li tiehu sehem f'avveniment sportiv.

Tnaqqis fl-income tax għal kulhadd

Għal tliet snin wara xulxin, fl-2007, fl-2008 u fl-2009, il-Gvern naqqaslek l-income tax. B'anqas hlas ta' income tax int jibqagħlek aktar flus f'idejk. Għal min jagħmel komputazzjoni singola qed jiffranka sa €1,050 f'income tax fis-sena. Min jagħmel komputazzjoni kongunta qed jiffranka sa €1,575 fis-sena.

Komputazzjoni Singola

Dhul	Tnaqqis fit-Taxxa budget 2007	Tnaqqis fit-Taxxa budget 2008	Tnaqqis fit-Taxxa budget 2009	Total ta' tnaqqis fl-income tax fi 3 snin
€	€	€	€	€
8,150	52	87	0	139
8,500	52	87	53	192
9,500	52	87	53	192
10,500	99	87	53	239
11,500	149	87	53	289
12,500	242	87	53	382
13,500	274	155	53	482
14,500	300	205	103	608
15,500	350	205	103	658
16,500	361	283	103	747
17,500	361	383	103	847
18,500	361	483	103	947
19,500	361	533	153	1,047
20,500	361	533	153	1,047

Komputazzjoni Kongunta

Dhul	Tnaqqis fit-Taxxa budget 2007	Tnaqqis fit-Taxxa budget 2008	Tnaqqis fit-Taxxa budget 2009	Total ta' tnaqqis f'income tax fi 3 snin
€	€	€	€	€
11,400	70	138	0	208
12,000	70	138	75	283
13,000	70	138	75	283
14,000	71	138	75	284
15,000	121	138	75	334
16,000	171	138	75	384
17,000	226	138	75	439
18,000	326	138	75	539
19,000	390	174	75	639
20,000	400	274	75	749
21,000	450	324	125	899
22,000	500	324	145	969
23,000	550	324	145	1,019
24,000	565	395	145	1,105
25,000	565	495	145	1,205
26,000	565	595	145	1,305
27,000	565	695	145	1,405
28,000	565	795	145	1,505
29,000	565	795	215	1,575
30,000	565	795	215	1,575

Rata ta' single

Dhul (€)	Rata (%)
0-8,500	0
8,501- 14,500	15
14,501-19,500	25
19,501- 'il fuq	35

Rata tal-mizzewgjin

Dhul (€)	Rata (%)
0-11,900	0
11,901- 21,200	15
21,201- 28,700	25
28,701 -'il fuq	35

Eżempju: Dan ifisser jekk intom mizzewgjin, hu kemm hu d-dhul taghkom ma thallsux ebda taxa fuq l-ewwel €11,900, filwaqt li fuq il-parti tad-dhul bejn €11,901 u €21,200 thallsu rata ta' 15 fil-mija. Bejn €21,201 u €28,700 tapplika rata ta' 25 fil-mija u minn €28,701 - 'il fuq tithallas rata ta' 35 fil-mija.

Ġenituri li jaħdmu t-tnejn u li qed irabbu t-fal jiffrankaw sa €840 fis-sena fit-tnaqqis fl-income tax.

Minn din is-sena, il-Gvern reġa' naqqas l-income tax għall-ġenituri li jaħdmu. Jekk int missier jew omm li taħdem u tikkwalifika għal dan it-tnaqqis qed tiffiranka sa €420 oħra fis-sena. B'hekk bit-tnaqqis fl-income tax li sar fl-erba' budgets int qed tgawdi minn tnaqqis ta' kważi €1,500 fis-sena. L-istess tagħmel martek jew żewġek – tnaqqis ta' €1,500 oħra. Dan it-tnaqqis fl-income tax jissarraf fi dhul akbar għalikom.

Dan it-tnaqqis fl-income tax jghodd għall-ġenituri li jaħdmu t-tnejn jew li għandhom il-kustodja tat-fal jew iħallsu l-manteniment.

B'hekk il-Gvern qed ikompli jinkoraġġixxi kemm lir-raġel kif ukoll lill-mara biex ikunu attivi fid-dinja tax-xogħol u fl-istess waqt

permezz ta' dan itejbu l-livell ta' għajxien tagħhom. Din l-inizjattiva ta' tnaqqis fl-income tax għall-ġenituri tkompli żżid ukoll mal-għajjnuna li l-Gvern qed jagħti sabiex jincentiva l-mara sabiex tirritorna fid-dinja tax-xogħol.

Rata tal-ġenituri

Dhul (€)	Rata (%)
0- 9,300	0
9,301 - 15,800	15
15,801 - 21,200	25
21,201 - 'il fuq	35

Minn din is-sena l-ġenituri jistghu jibbenefikaw minn rata speċjali magħrufa bħala komputazzjoni ġenitur. Tista' tikkalkula t-tnaqqis fit-taxxa tiegħek billi tidhol fuq www.budget2012.com.mt

Dhul individwali

€
9000
9250
9300
9500
10,000
12,500
15,000
17,500
20,000
21,200

Hlas ta' taxa prezenti (Komputazzjoni Singola)

€
75
112
120
150
225
600
1025
1650
2324
2744

Hlas ta' taxa prezenti (Komputazzjoni Ġenitur)

€
-
-
-
30
105
480
855
1400
2025
2324

Tnaqqis fl-income tax għal kull persuna

€
-75
-112
-120
-120
-120
-120
-170
-250
-299
-420

Aktar tnaqqis fl-income tax għall-ġenituri li jibgħatu t-tfal f'childcare centres u skejjel privati



B iex ikompli jiffaċilita sehem aktar attiv tal-mara fid-dinja tax-xogħol u jara li t-tfal Maltin u Ghawdxin jingħataw il-harsien li jisthoqqilhom, il-Gvern implimenta inizzjattivi li jiffaċilitaw l-użu ta' *childcare centres*.

- Ġenituri li jibagħtu t-tifel jew it-tifla tagħhom f' *childcare centre* inaqqsu massimu ta' €1,300 kull sena mid-dhul taxxabli tagħhom.
- Jista' jagħti l-każ li l-*employer* tiegħek ihallaslek il-mizata tat-tfal li jattendu *childcare centre*. F'dan il-każ is-somma mħallsa mill-*employer* tiegħek hija klassifikata bhala *fringe benefit* u normalment int mistenni li thallas *income tax* fuq dak l-ammont. Permezz tal-inizzjattiva mħabbra mill-Gvern, int issa qed tiġi eżentat milli thallas *income tax* fuq l-ammont ta' flus li l-*employer* tiegħek qiegħed ihallas f'mizati għaċ-*childcare centres* li jattendu uliedek.

Tizzied l-ghajjnuna lill-ġenituri li jibagħtu t-tfal fi skejjel privati bi tnaqqis fl-income tax

Tizzied l-ghajjnuna lill-ġenituri li jibagħtu t-tfal fi skejjel privati bi tnaqqis fl-income tax

	Ammont imnaqqas mid-dhul taxxabli		
	2010	2011	2012
Childcare	€1,000	€1,000	€1,300
Kindergarten	€1,000	€1,200	€1,300
Primarja	€1,000	€1,200	€1,600
Sekondarja	€1,400	€1,600	€2,300

Il-Gvern qed jagħti tnaqqis mid-dhul taxxabli sa massimu ta' €20,000 lil kull employer li jixtieq jinvesti f'facilità jew jixtri tagħmir biex jipprovdi servizz ta' *childcare centre* fuq il-post tax-xogħol u b'hekk il-haddiema jkunu jistgħu jserħu mohħhom li t-tfal tagħhom qed ikunu mħarsa.

Rati mnaqqsa għal min jaħdem *part time* wkoll



Bil-mizuri mhabbra mill-Gvern int tista' taħdem *part time*, taqla' aktar flus – u fl-istess hin thallas ferm inqas *income tax*. Din hija mizura biex tincentiva x-xogħol u tgħinek iddahhal aktar flus għalik u għall-familja tiegħek. Min jibbenefika minn din l-iskema?

- Kull min għandu impjeg *full time* u ddecieda li jibda jaħdem *part time*;
- Pensjonanti li jhossuhom tajbin biżżejjed biex jibqgħu jaħdmu;
- Studenti li jixtiequ jissupplimentaw id-dhul mill-istipendju tagħhom;
- Ommijiet jew missirijiet li l-konjuġi tagħhom jaħdem *full time* u jixtiequ jappoġġjaw il-familja permezz ta' dhul minn xogħol *part time*.
- Dawk li x-xogħol *part time* jkun fuq bażi ta' *self employed* u li l-attività tkun registrata għall-VAT, ma jhaddmux impjegati magħhom u jzommu l-*accounts* tagħhom b'mod serju.

Iva, dawn kollha jistgħu jibbenefikaw minn rata speċjali ta' *income tax* ta' 15 fil-mija biss. Ir-rata ta' 15 fil-mija tapplika biss għall-ewwel €7,000 ta' dhul, il-kumpliment jiġi ntaxxat b'mod normali.

Eżempju ta' kif int tista' tiffranka l-*income tax* meta taħdem *part time*:

Claire hija studenta u taħdem bħala *waitress* fuq bażi *part time* u taqla' €8,000 fis-sena. B'rata speċjali ta' 15 fil-mija hi thallas €1,050 *income tax* fuq l-ewwel €7,000 u €250 jiġifieri 25 fil-mija fuq il-kumpliment tal-€1,000.

B'hekk hi thallas total ta' €1,300 f'*income tax* minflok €2,000 kieku d-dhul tagħha kien jinħadem mingħajr din ir-rata speċjali.

B'hekk.... Claire tiffranka €700 fis-sena!

Nisa u ommijiet li jirritornaw għax-xogħol jibbenefikaw minn tnaqqis sostanzjali fl-*income tax*.



Mara li tirritorna lura lejn ix-xogħol wara li jkollha tarbija, ma thallasx *income tax* għal tal-anqas sena shiha.

Illum aktar tfajliet qed ikomplu bl-istudji tagħhom. Il-Gvern qiegħed jghin lin-nisa u lill-ommijiet li jiddeciedu li jibqgħu f'impjieg sabiex ikunu jistgħu jagħmlu dan. B'hekk ikomplu jżviluppaw il-karriera filwaqt li jsibu bilanċ bejn il-karriera u l-familja. Il-Gvern habbar numru ta' inizjattivi sabiex jincentiva l-mara b'mod sostanzjali sabiex tinvesti fil-karriera tagħha u fl-istess waqt jinkoraġġixxi sehem aktar attiv tan-nisa fid-dinja tax-xogħol.

Għaldaqstant:

- Jekk inti mara li qed tirritorna lura lejn ix-xogħol wara nuqqas ta' 5 snin u fil-passat hdimt aktar minn 24 xahar konsekuttivi u m'għandekx tfal taht is-16-il sena, inti tista' tibbenefika minn €2,000 li jitnaqqas mill-*income tax* f'sena waħda jew fuq sentejn.
- Jekk int omm li qed tirritorna għax-xogħol wara nuqqas ta' 5 snin u għandek tfal taht is-16-il sena, int tista' tibbenefika minn tnaqqis ta' €2,000 f'*income tax* fuq kull wild taht is-16-il-sena. Allura, jekk per eżempju għandek tlett itfal b'età ta' inqas minn 16-il-sena, inti tibbenefika minn tnaqqis ta' €6,000 f'*income tax* fuq medda ta' 4 snin (għax tiehu n-numru ta' tfal + 1), basta li t-tnaqqis ma jaqbix €2,000 f'kull sena.
- Jekk int għadek kif kellek tarbija u tixtieq terġa' tibda taħdem, int tista' tirritorna għax-xogħol u tagħzel li ma thallasx *income tax* fuq l-impjieg għal sena shiha.
- Jekk għadek kif kellek tarbija u inti *self employed* int tista' tiffiranka sa €5,000 f'*income tax*.

It-tnaqqis fl-income tax tiehdu wkoll jekk mara taħdem *part time*.




Eżempju ta' mara li se tirritorna għax-xogħol u fl-istess waqt tibbenefika minn tnaqqis sostanzjali fl-income tax:

Carmen għandha żewġt ulied: Andrea ta' 15-il-sena u Kristina li għandha 12-il-sena. Fl-2008 Carmen iddeċidiet li tirritorna għax-xogħol - hi kienet ilha nieqsa għal 6 snin mill-post tax-xogħol.

Fis-sena 2008 it-taxxa fuq id-dhul tagħha kienet ta' €1,000, fl-2009 kienet ta' €1,400 filwaqt li t-taxxa għas-sena 2010 kienet ta' €1,800. F'dan il-każ Carmen hija intitolata għal tnaqqis fit-taxxa ta' €4,000 mifruxa fuq 3 snin (numru ta' tfal 2 + 1).

Fl-ewwel sena, 2008, għalkemm it-taxxa fuq id-dhul dovuta minnha suppost kellha tkun ta' €1,000, Carmen ma hallset ebda taxxa. L-istess fl-2009, għalkemm it-taxxa suppost kienet ta' €1,400 hi reġgħet ma hallset ebda taxxa.

Fl-2010 Carmen hallset biss €200 f'taxxa dovuta (€1,800 neqsin €1,600), hekk kif il-Gvern ta tnaqqis ta' €1,600 (€4,000 neqsin €2,400, li huwa t-tnaqqis diġà mehud fl-2008 u fl-2009) fit-tielet sena minn meta reġgħet dahlet għax-xogħol.



Ġenituri waħedhom jhallsu l-*income tax* bl-istess rata speċjali tal-miżżewġin

Sabiex jgħin lil dawk li jkunu qed irabbu t-tfal waħedhom, il-Gvern emenda l-liġi tat-taxxa biex l-*income tax* ma tiġihallax b'komputazzjoni separata, iżda bl-istess rata speċjali tal-miżżewġin.

Biex tikkwalifika għal dan il-benefiċċju trid:


- It-tifel jew tifla li tkun qed tmantni m'għandhomx dhul ta' aktar minn €2,400 fis sena taht isimhom;
- It-tifel jew tifla ma tkunx għalqet is-16-il sena (jekk hu jew hi tkun *full time* tistudja f'xi università, kulleġġ jew istituzzjoni edukattiv ieħor, din l-iskema tibqa' tapplika sakemm it-tifel jew t-tifla jagħlqu 21 sena);

- Tkun rikonoxxut bħala intitolat/a biex tircievi *ċ-childrens' allowance*;
- Ma tkunx irċevejt manteniment għal dak it-tifel jew tifla mill-ġenitur l-ieħor;
- Ma toqgħodx fl-istess dar mal-ġenitur l-ieħor ta' dik it-tifel jew tifla.

Tnaqqis fl-*income tax* għal familji li jzommu studenti barranin

It-tnaqqis mid-dhul taxxabbli fl-*income tax* lil kull familja li qed iżzomm studenti barranin li jkunu qed jistudjaw f'Malta żdied għal €3,500.

Investi fl-edukazzjoni... u franka l-*income tax*



Il-Gvern iqis l-edukazzjoni ta' uliedek bhala sisien mill-aktar importanti għall-gejjieni tat-tfal. Minbarra t-titjib fl-infrastruttura u t-tagħmir tal-oghla kwalità fl-iskejjel madwar Malta u Ghawdex, il-Gvern qed joffri numru ta' inċentivi finanzjarji. Permezz tal-inizjattivi mhabbra mill-Gvern, kull min jinvesti fl-edukazzjoni tiegħu jew ta' uliedu issa jhallas inqas *income tax*.

Kont taf li jekk għandek tfal li jirċievu l-edukazzjoni tagħhom f'*kindergarten* jew skola privata inti tista' tibbenefika minn tnaqqis sostanzjali mill-mizata tagħhom?

- Jekk it-tifel jew tifla tattendi skola sekondarja privata inti tista' tnaqqas €2,300 mid-dhul taxxabbli.
- Jekk inti tibgħat lit-tifel jew tifla tiegħek fi skola primarja inti tista' tnaqqas sa €1,600.

Tibgħat it-tifel jew tifla tiegħek fi skola privata? Tista' tnaqqas sa €2,300 mid-dhul taxxabbli tiegħek.

Jekk qed thallas biex itejjeb il-kwalifiki tiegħek, fosthom permezz ta' edukazzjoni terzjarja, int tista' tnaqqas sa €20,000 mill-kont tat-taxxa tiegħek.

Kont taf li permezz tal-iskema *Get Qualified* il-Gvern qed joffri tnaqqis sostanzjali fl-*income tax* għal dawk li qed ihallsu sabieq jistudjaw u jirnexxilhom jiksbu kwalifika minn istituzzjoni edukattiva?

Studenti li jtemmu l-istudji tagħhom minn istituzzjoni edukattiva rikonoxxuta kemm f'Malta jew barra jistgħu jingħataw tnaqqis mid-dhul taxxabbli sa massimu ta' €20,000.

L-istudju jrid ikun sar wara l-1 ta' Jannar 2010 u t-tnaqqis jingħata wara li jintemmu l-istudji b'suċċess. Inti għandek tapplika sa 12-il xahar minn meta tibda l-kors. L-iskema attwali għandha sal-31 ta' Diċembru 2013.

Qed thallas biex takkwista *degree* jew diploma minn Università privata? Taf li tista' tiffranka t-taxxa?

Investi f'uliedek bl-isport u l-kultura u ffranka l-income tax

Jekk kumpanija tagħmel donazzjoni favur l-isport jew kultura, din il-kumpanija tista' tinghata tnaqqis mid-dhul taxxabbli sa massimu ta' €60,000 fis-sena.



Il-Gvern iqis l-isport u l-kultura bhala element importanti fl-edukazzjoni u l-iżvilupp ta' kull tifel u tifla u għalhekk habbar inizjattivi favur min jipprattika l-isports. B' aktar attività sportiva t-tfal jikbru b'saħħithom.

- Jekk inti għandek tfal taht is-16-il sena li jattendu attivitajiet sportivi, għal kull tifel jew tifla il-Gvern qed inaqaslek €100 fis-sena mid-dhul taxxabbli fl-income tax.
- Jekk kumpanija tagħti donazzjoni ta' flus lil xi atleta jew federazzjoni sportiva li tiehu sehem f'avveniment sportiv nazzjonali jew internazzjonali issa tista' tibbenefika minn tnaqqis sa massimu ta' €60,000 fis-sena.

Investi f'uliedek billi tibgħathom għal taġġim kulturali u kreattiv, u tħallas anqas income tax

- Jekk inti għandek tfal taht is-16-il sena li jattendu taġġim kulturali jew kreattiv, għal kull tifel jew tifla l-Gvern qed inaqaslek €100 fis-sena mid-dhul taxxabbli fl-income tax.

Agħti donazzjoni għal skop ta' kultura... u tħallas inqas taxxa

Jekk kumpanija tagħti donazzjoni ta' flus lill-Fond għall-Arti jew lil xi organizzazzjoni kulturali li ma jkollhiex skop ta' profit, jinghatalha tnaqqis sa massimu ta' €50,000 fis-sena.

- Jekk il-kumpanija tiegħek tagħti donazzjoni ta' flus jew tipprovdi *scholarships* lil artisti, issa din il-kumpanija tista' tgawdi minn tnaqqis sa massimu ta' €18,600 fis-sena.

Koppja anzjana li jhallsu biex jghixu f'dar tal-anzjani issa jistghu jnaqqsu sa €5,000 mid-dhul taxxabbli



Int thallas biex ommok u missierek joqghodu f'dar tal-anzjani? Taf li tista' tiffranka billi tnaqqas €5,000 mid-dhul tieghek fir-return tal-income tax fis-sena?

Kont taf li l-anzjani li jhallsu biex jghixu f'dar tal-anzjani issa jistghu jiffrankaw il-flus bi tnaqqis f'*income tax*? Dan jghodd ukoll ghal dawk l-ulied li jhallsu biex il-ġenituri tagħhom jghixu f'dar tal-anzjani:

- Int anzjan u thallas biex toqghod f'dar tal-anzjani? Int tista' tibbenefika billi tnaqqas €2,500 fis-sena mid-dhul taxxabbli fir-return tal-income tax;

- Intom koppja anzjana u thallsu biex toqghodu f'dar tal-anzjani? Intom tistghu tnaqqsu sa €5,000 mid-dhul taxxabbli;
- Int thallas biex missierek u ommok jghixu f'dar tal-anzjani? Int tista' tnaqqas sa €5,000 mid-dhul taxxabbli kull sena.

Minn din is-sena tnehhiet ukoll il-VAT fuq servizzi ta' *private nursing* u *home help*.

Kont taf li sa issa aktar minn 1,500 negozju żghir f'Malta u Ghawdex digà frankaw sa €25,000 kull wieħed f'*income tax*?

Is-sidien hallsu anqas *income tax* għaliex investew fin-negozju jew ziedu l-impjegati. Int ukoll tista' tiffranka.



In-negozji żghar u medji huma s-sinsla tal-ekonomija Maltija u huwa għalhekk li f'dawn l-ahhar snin il-Gvern investa bil-qawwi biex jincentiva l-operat tagħhom. Il-Gvern habbar bosta inizjattivi u incentivi li wasslu biex hafna negozji f'Malta ffrankaw u ghadhom qed jiffrankaw hafna flus f'*income tax*.

Fost dawn l-incentivi nsibu:

- **Investi fin-negozju u ffranka l-*income tax***

Kreditu ta' taxxa għal investment kapitali ġdid u l-holqien ta' impjegi godda. Dan il-benefiċċju japplika għal negozji impenjati fil-manifattura, l-iżvilupp tal-IT, call centres, l-industrija tal-farmaċewtika, il-bijoteknoloġija, l-industrija tal-films u dik awdjo-viżiva.

- **Iffranka €25,000 f'*income tax* permezz tal-Microinvest**
Permezz tal-programm Microinvest, is-*self employed* u dawk in-negozji żghar li jimpjegaw inqas minn 10 impjegati jinghataw tnaqqis ta' taxxa ta' 40 fil-mija tal-ispejjeż li jsiru minn dawn in-negozji fuq makkinarju ġdid, teknoloġija innovativa u pagi tal-impjegati sa massimu ta' €25,000. Fil-każ ta' intraprizi li huma bbażati f'Ghawdex it-tnaqqis jitla' għal 60 fil-mija.

- **Investi f'riċerka industrijali u tibbenefika minn tnaqqis fl-*income tax***

Il-Gvern nieda wkoll għajnuna fiskali għas-settur tar-riċerka u l-iżvilupp permezz ta' tnaqqis fl-*income tax* għall-ispejjeż li jsiru f'proġetti ta' riċerka, inkluż il-pagi tal-haddiema, xiri ta' apparat u materjal, u tagħrif teknoloġiku.



- **Kreditu ta' taxxa lill-intraprizi żgħar u medji fl-industrija kreattiva**
Bil-ghan li jkompli jsahhah il-kultura ta' kreattività f'Malta, il-Gvern nieda l-iskema *Create*, li permezz tagħha l-Gvern qed joffri tnaqqis fit-taxxa ekwivalenti għal 60 fil-mija tal-investment lil dawk in-negozji jew individwi *self employed* li jidhlu fi spejjeż relatati mal-iżvilupp jew pubblikazzjoni ta' xogħol kreattiv.

Għal aktar informazzjoni dwar dawn l-iskemi għan-negozju ċempel lil Business First fuq Linja 144.

BUSINESS FIRST

Tnaqqis fl-*income tax* għal negozji li jagħmlu l-post tax-xogħol aktar aċċessibbli għal impjegati bi bżonnijiet speċjali

- Jekk tmexxi negozju u tagħmel spejjeż sabiex tagħmel l-istabiliment tiegħek jew il-post tax-xogħol aktar aċċessibbli għall-impjegati tiegħek bi bżonnijiet speċjali jingħatalek tnaqqis mid-dhul tiegħek għall-ispejjeż li inti tkun għamilt sa massimu ta' €20,000.

Sa issa aktar minn 1,500 sid ta' negozju ibbenefika minn tnaqqis fl-*income tax* sa €25,000 kull wiehed. L-iskema għadha miftuha.

Għal aktar informazzjoni dwar
l-inizjattivi li jinsabu f'dan il-fuljett

ċempel – 2296 2296
freephone – 8007 2297

jew ibgħat email fuq
taxpayerservice.ird@gov.mt

www.ird.gov.mt

Sakemm mhux speċifikat mod ieħor f'dan il-fuljett.

Il-benefiċċji kollha ta' tnaqqis mit-taxxa msemmija f'dan il-fuljett tista' tgawdi
minnhom billi tehmeż il-formola rilevanti mar-*return* tat-taxxa tiegħek.

Għal aktar informazzjoni żur **www.ird.gov.mt**

